



السلام علیکم ورحمۃ اللہ وبرکاتہ

قرآنی وغیر قرآنی تعویذ کے متعلق قرآن و سنت کی روشنی میں وضاحت کریں؟

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

شریعت اسلامیہ نے روحانی اور جسمانی مصائب و آلام سے شفا یابی کے لیے دم کرنے اور دم کرانے کو جائز قرار دیا ہے اور اس کی ترغیب دی ہے۔ اس کے متعلق بہت واضح اور صحیح احادیث مستقول ہیں کہ رسول اللہ صلی اللہ علیہ وسلم خود بھی دم کرتے تھے اور اپنے صحابہ کرام رضی اللہ عنہم کو بھی اس کی تلقین کرتے تھے، تعویذات لکھ کر لٹکانے یا اسے دھوکہ پینے کے متعلق رسول اللہ صلی اللہ علیہ وسلم سے کوئی اجازت قوی یا عملی مستقول نہیں ہے، شریکۃ الفاظ یا مجمل المعنی کو بطور تعویذ استعمال کرنا کسی صورت میں جائز نہیں ہے، البتہ قرآنی آیات لکھ کر استعمال کرنے کے متعلق ہمارے اسلاف میں اختلاف رہا ہے۔ لیکن ہمارے اس پر فتن دور میں تو اس کے متعلق بہت افراط و تفریط سے کام لیا جاتا ہے، بعض قائلین اور فاعلین تو اسے کاروبار کے طور پر اپنائے ہوئے ہیں اور اس کا رو بار کو جائز قرار دینے کے لیے قرآن و حدیث سے دلائل بھی کشید کرتے ہیں، جبکہ اس کے مانعین و متشددین قرآنی تعویذات کو بھی شریکۃ قرار دے کر انتہا پسندی کا ثبوت دیتے ہیں۔ ہمارے نزدیک ایسے حالات میں دم سے بڑھ کر اور کوئی نسخہ بھیجیا نہیں ہے کیونکہ رسول اللہ صلی اللہ علیہ وسلم خود ایسا کرتے تھے اگر کوئی خود دم نہ کر سکتا ہو تو کسی سے دم کرایا جاسکتا ہے۔ اگر دم کرانے کے بھی مواقع میسر نہ ہوں تو قرآنی تعویذات کو عمل میں لایا جاسکتا ہے بشرطیکہ اسے کاروبار یا معمول نہ بنایا جائے، چونکہ ضرورت مند مجبور ہوتا ہے اگر ایسے حالات میں اس کی حوصلہ افزائی نہ کی جائے تو اندیشہ ہے کہ وہ دین و دنیا لھٹنے والوں کے متبعے چڑھ جائے گا۔ اس قسم کی شدید مجبوری کے پیش نظر اگر تعویذ دینے والا شفا منجانب کا عقیدہ رکھتے ہوئے اور حاجت مند کو تعالیٰ پر اعتماد و یقین کی تلقین کرتے ہوئے قرآنی تعویذ دیتا ہے تو امید ہے کہ تعالیٰ کے ہاں باز پرس نہیں ہوگی اگرچہ بہترینی ہے کہ وہ خود دم کرے یا کسی سے دم کرانے کو ہی کافی سمجھے۔ [وا علم بالصواب]

ہذا ما عندی واللہ اعلم بالصواب

فتاویٰ اصحاب الحدیث

جلد: 2، صفحہ: 51